

Dispożittiv

- 1) It-talba għal miżuri provviżorji hija miċhuda
- 2) Id-digriet tad-9 ta' Ġunju 2016 mogħtija fil-Kawża T-281/16 R huwa rtirat.
- 3) L-ispejjeż huma rriżervati.

Rikors ipprezentat fil-25 ta' Ottubru 2016 – La Quadrature du Net et vs Il-Kummissjoni**(Kawża T-738/16)**

(2017/C 006/49)

Lingwa tal-kawża: il-Franċiż

Partijiet

Rikorrenti: La Quadrature du Net (Pariġi, Franza), French Data Network (Amiens), Fédération des Fournisseurs d'Accès à Internet Associatifs (Fédération FDN) (Amiens) (rappreżentant: H. Roy, avukat)

Konvenuta: Il-Kummissjoni Ewropea

Talbiet

- tiddikjara li d-Deciżjoni ta' Implimentazzjoni tal-KUMMISSJONI (UE) 2016/1250, tat-12 ta' Lulju 2016, tikser l-Artikoli 7, 8 u 47 tal-Karta tad-Drittijiet Fundamentali tal-Unjoni Ewropea;
- tannulla din id-deciżjoni.

Motivi u argumenti prinċipali

Insostenn tar-rikors tagħhom, ir-rikorrenti jinvokaw erba' motivi.

1. L-ewwel motiv ibbażat fuq ksur tal-Karta tad-Drittijiet Fundamentali tal-Unjoni Ewropea (iktar 'il quddiem il-"Karta"), minhabba fin-natura ġenerali tal-ġbir li huwa awtorizzat mil-legiżlazzjoni tal-Istati Uniti. Id-Deciżjoni ta' Implimentazzjoni tal-Kummissjoni (UE) 2016/1250, tat-12 ta' Lulju 2016, skont id-Direttiva Nru 95/46/KE tal-Parlament Ewropew u tal-Kunsill dwar l-adeqwatezza tal-protezzjoni pprovduta mill-Harsien tal-Privatezza UE-U. S. (iktar 'il quddiem id-"deciżjoni kkontestata") wettqet tali ksur billi ma waslitx għall-konklużjoni li l-legiżlazzjoni tal-Istati Uniti b'mod partikolari taffettwa l-kontenut essenzjali tad-dritt fundamentali għar-rispett tal-hajja ggarantit mill-Artikolu 7 tal-Karta.
2. It-tieni motiv ibbażat fuq ksur tal-Karta, safejn id-deciżjoni kkontestata kkonstatat, b'mod żbaljat, li l-harsien tal-privatezza [protezzjoni tad-data] UE-Stati Uniti tiggarantixxi livell ta' protezzjoni tad-drittijiet fundamentali li hija sostanzjalment ekwivalenti għal dik iggarantita fi hdan l-Unjoni minkejja l-assenza ta' limitazzjoni għall-minimu neċessarju għall-operazzjonijiet awtorizzati mil-legiżlazzjoni tal-Istati Uniti.
3. It-tielet motiv ibbażat fuq ksur tal-Karta, safejn id-deciżjoni kkontestata ma kkunsidratx l-assenza ta' rimedju effettiv previst mil-legiżlazzjoni tal-Istati Uniti u, minkejja dan in-nuqqas ta' twettiq ta' obbligu, ikkonkludiet li kien hemm ekwivalenza mal-protezzjoni msemmija iktar 'il fuq.
4. Ir-raba' motiv ibbażat fuq ksur tal-Karta, peress li d-deciżjoni kkontestata kkunsidrat b'mod manifestament żbaljat li l-harsien tal-privatezza [protezzjoni tad-data] UE-Stati Uniti tiggarantixxi protezzjoni ekwivalenti għal dik iggarantita fl-Unjoni u dan, minkejja l-assenza ta' kontroll indipendenti previst mil-legiżlazzjoni tal-Istati Uniti.